

14 ta' Diċembru, 1959

Imħallaf:—

Onor. Dr. A. Magri, B.Litt., LL.D.

Carmela Caruana

versus

John Caruana

Dota — Rinunzja — Dekadenza — Eżekuzzjoni tas-Senteza.

Bu-jatt li l-gharus iddikjara li hu deċi jibbeweg sahanstira anki jekk l-gharusa tiegħu tkun ghadha ma gietx dotata minn missierha, hu ma ghanduz jliqies li rinunzja ghad-dota, speċjalment jekk hu jkun iddikjara wkoll li mbghad hu jfittex għal dak li haqqa bħala dota. U dan apparti minn jekk hu setgħax firrinunzja għal dritt li ma k'enz tiegħu, imma ta' martu. Għax ir-rinunzja ma tistax tiġi deżunta hleef minn jatti li juru necessarjament l-intenzjon' li wieħed firrinunzja; u minn alleggjament bħal dan ma tistax tiġi deżunta din l-intenzjoni.

U ma jistax j'ngħad li martu ddekadjet mid-dritt għad-dota minhabba mohqrija u ngurja lejn missierha, jekk dawn ma jkunux jikkonsistu f'jatti gravi, avvolja dawn ikunu deplorevoli.

Għalkemm il-mara li tflitex għad-dota ma titlobx ukoll formalment in-nomina ta' nutar b' ex jippublika l-att tad-dota u ta' kuratur b'leż fidher għall-kontumaci, ma għandux ikun prekluz għall-Qorti li tagħti dawn il-provvedimenti, li huma meħtieġa sabiex 's-sentenza jkollha dik il-forza eżekuttiva li hija wieħed mill-elementi sostanzjali tagħha.

Il-Qorti:— Rat iċ-ċittazzjoni li biha l-attriċi, wara li ppremettiet illi sejra fi żmien viċin tghaddi għaž-żwieġ tagħha ma' Carmelo Azzopardi, u li missierha, John Caruana, għalkemm mitlub bonarjament, irrifjuta li jassenjalha dota xierqa; peress li dan ir-rifjut huwa ngust, kif jiġi pruvat waqt it-trattazzjoni tal-kawża, premissi d-dikjarazzjonijiet meħtieġa u mogħtija l-provvedimenti opportuni, talbet li l-konvenut jiġi minn din il-Qorti kundannat li jassenja lill-attriċi, bintu legittima, dota xierqa fl-ammont u taht il-kondizzjonijiet li jiġu stabbiliti minn din il-Qorti, kompriza dik li d-dota tithal'as malli jiġi celebrat iż-żwieġ tal-instanti mal-għarus tagħha Carmelo Azzopardi. Bl-ispejjeż;

Omissis;

Ikkunsidrat;

Illi l-perit gudizzjarju, fir-relazzjoni tiegħu, issottometta:— (a) Illi l-attriċi għandha jedd għad-dota minn għand missierha, il-konvenut, u ma ddekadietx minn dan il-jedd; (b) illi ma kien hemm ebda rinunzja għal dan id-dritt da parti tal-attriċi; (c) u illi l-ammont tad-dota dovut lill-attriċi huwa ta' £83.11.0;

Omissis;

Illi fi-ewwel lok il-konvenut jippretendi illi l-attriċi rrinunzjat għad-dota talvolta lilha kompetenti, u din irrinunzja jiddeżumiha miċ-ċirkustanza li hija xejn ma qalet, u baqgħet sejra mal-għarus, meta dan, fi-incident li kellu ma' ommha, qal li hu kien bi nsiabu jizzewweġ lill-attriċi anki jekk ma jagħtuhiex dota. u għal dik id-dota kien jagħmel tajjeb hu. Ma jidherx kontestat illi l-għarus żied

ukoll il-kliem "però infittixkom għal kemm haqqha" (fol. 27);

Izda din il-Qorti, apparti r-riljevi sottomessi mill-perit legali, li magħhom taqbel, tinnota illi l-għarus (jekk qatt seta' jirrinunzja għal dritt li ma kienx tiegħu) kien qed juri li hu kien deċiż jizzewweg lill-attriċi saħansitra jekk ma tirċevix sa dak inhar id-dota tagħha, imma ma rrinunzjax għaliha b'daqshekk; anzi kompli jgħid li mbgħad huwa jfittixhom għal dak li l-attriċi kien haqqha. Issa, jekk dan l-atteggjament tal-għarus ma jwassalx għar-rinunzja pre-tiża mill-konvenut, mhux konċepibbli kif l-iskiet tal-attriċi, wahdu, jista' jfisser rinunzja;

"La rinunzia tacita ad un diritto", jgħid Atzeri-Vacca, "non può risultare dal solo silenzio, ma bisogna che risulti da fatti incompatibili coll'esercizio del medesimo" (Delle Rinunzie, §306). U l-istess awtur, wara li jafferma l-prinċipju illi "la rinunzia tacita si desume da un atto del titolare che si presenta come assolutamente incompatibile con una diversa volontà", u illi "le rinunzie tacite si devono così strettamente interpretare che dai fatti onde si vogliono desumere non si possa trarre altra congettura che l'evidente proposito di rinunziare", jikkonkjudi illi "in ogni caso la volontà, che in generale serve di substrato ad una rinunzia, dev'essere sempre certa, non semplicemente presunta; e perciò non può argomentarsi da un fatto che faccia ritenere probabile l'esistenza della volontà di rinunziare senza per a'tro escludere la possibilità di una diversa volontà..... 'nemo rem suam jactare praesumitur'" (Op. cit., §§304 u 307); u fiċ-ċirkustanzi kif riżultati ma tirrikorrix il-prova tal-intenzjoni ċerta tal-attriċi li tirrinunzja għad-dota; u għalhekk l-eċċezzjoni tal-konvenut mhix sostenibbli, u qegħdha tiġi respinta, bl-ispejjeż kontra tiegħu;

Illi l-konvenut, fl-imsemmija nota tiegħu fol. 61, b'mod subordinat u fil-meritu, issottometta illi l-attriċi tilfet id-dritt tagħha għad-dota minhabba li kienet hatja ta' mohqrija lejgħ, kif ukoll ta' ngurja gravi. Anki hawn il-Qorti taqbel mal-perit legali u tadotta l-konklużjoni minnu rag-ġunta; u tkompli tosserva illi, kif jidher minn noti ta' Sir

Adrian Dingli l-art. 321 tal-Ordinanza VII tal-1868, il-lum art. 660 tal-Kodiċi Civili, isib korrispondenza fl-art. 738 tal-Codice Sardo, fejn tinsab użata l-espressjoni "sevizie o qualunque delitto"; liema espressjoni "parve alla Commissione acconcia ad esprimere quei fatti che sono abbastanza gravi per dar luogo ad una pena tanto pregiudizievole all'interesse ed alla riputazione del figlio; e fatti di tal natura possono ravvisarsi principalmente in quelli che sarebbero d'retti sia contro la personale sicurezza, sia contro la fama del padre" (ara "Motivi dei Codici per gli Stati Sardi", Vol. II, art. 738, pag. 74 col. 2da. med.); jiġifieri hemm bżonn li l-moħqrija tkun gravi u għalhekk ma tirrikorrix, għall-fini tal-liġi, din il-moħqrija jekk ma tkunx akkompanjata minn din il-gravità;

Issa, skond il-konvenut, il-moħqrija tal-attriċi tikkonsisti, l-ewwelnett, filli hija telqet mid-dar tal-konvenut mingħajr ma kellha xi tgħid miegħu; iżda, kif irriżulta mill-provi, hija telqet meta ommha, il-mara tal-konvenut, sawtitha b'injama, kellmitha hażin u keċċietha. Tikkonsisti wkoll filli l-attriċi rrifjutat li tirritorna d-dar u tiffewweġ minn hemm; iżda hija ma reġghetx lura mhux kapriċċjożament, imma minhabba li saritilha l-kondizzjoni li ma tkomplix tkellem lill-għarus. U fl-aħħarnett tikkonsisti filli l-invitj għat-tieg tagħha harġu għan-nom taz-zijiet, u mhux tal-ġenituri tagħha; iżda fiċ-ċirkustanzi tal-każ, għad li l-fatt huwa spjaċevoli, ma jirrivestix il-gravità meħtieġa għall-eċċepita dekadenza tal-attriċi mid-drittijiet tagħha;

Illi, rigward l-ingurji, dawn, skond il-liġi espressa, jeh-tiegilhom ikunu gravi, u konsegwentement mhux kull ingurja hija suffiċjenti biex ittellef id-dritt għad-dota. Issa, mill-provi jirriżulta biss li l-attriċi kienet ikkwalfikat lill-ommha u missierha bħala "dawk il-ħniezer" (ol. 38). Dan it-trattament, għad li hu deplorevoli, mhux biżżejjed biex jikkostitwixxi ngurja gravi, speċjalment meta wiehed jirrifletti li fl-okkażjoni li ngħadu dawk il-kelmiet ma jidherx li l-attriċi kellha l-intenzjoni li toffendi lill-ġenituri tagħha jew tnaqqsilhom ir-riputazzjoni tagħhom kif trid il-liġi; l-espressjoni użata kienet pjuttost effett tan-nuqqas ta'

edukazzjoni u finezza, li hu proprju tal-kondizzjoni soċjali li għaliha tappartjeni;

Illi konsegwentement anki din l-eċċezzjoni mhix soste-nibbli, u qegħda tiġi respinta; bl-ispejjeż;

Omissis;

Illi, in kwantu għall-likwidazzjoni magħmula mill-perit, ma jidherx li hemm ebda kontestazzjoni; u l-Qorti, wara li eżaminat ir-riżultanzi proċesswali, u wara li rriflettiet illi l-attriċi kellha l-promessa ta' dota bħal dik ta' oħtha Lorenza, taqbel ma' dik il-likwidazzjoni;

Illi l-attriċi żżewġet fil-mori tal-kawża, u preċiżament fit-3 ta' Mejju 1959, u għalhekk il-kondizzjoni prevista fi-att taċ-ċitazzjoni avverat ruhha. U għalkemm l-attriċi ma għamletx f'dak l-att talba formali għan-nomina ta' nutar biex jippublika l-kuntratt tad-dota, u ta' kuratur biex jidher għall-kontumaċi, ma għandux ikun prekluz lill-Qorti li tagħti l-provvedimenti meħtieġa sabiex is-sentenza jko'llha dik il-forza eżekuttiva li hija wiehed mill-elementi sostanzjali tagħha (Kollez. XXXVIII-II-535; XXXIX-II-642 u l-l-awtoritajiet hemm ċitati);

Għal dawn il-motivi;

Prevjja konferma tal-perizja gudizzjarja;

Tilqa' t-talba dedotta fiċ-ċitazzjoni, u tikkundanna lill-konvenut jikkostitwixxi u jassenja lill-attriċi d-dota kif likwidata mill-perit legali, u li tiswa £83.11.0; u dan per mezz ta' att publiku li għandu jiġi publikat f'wahda mill-awli tal-Qrati Superjuri fid-9 ta' Jannar 1960, fi-10.30 a.m., minn Nutar Dr. Salvatore Abela. u bl-intervent tal-Avukat Dr. Joseph Borg bħala kuratur biex jidher għall-kontumaċi f'dak l-att. L-ispejjeż jithallsu mill-konvenut.